

پانچویں باب میں حافظ نور محمد انور اور سید امین گیلانیؒ کی منظومات شامل ہیں۔ آئندہ اشاعت میں اس باب پر بھی خصوصی توجہ دی جائے اور مولانا پر لکھے گئے مختلف لوگوں کے مضامین اور مختلف شخصیات کے مولانا کے متعلق تاثرات کو شامل کیا جائے تو اخذ مناسب ہوگا۔

مرتبہ کتاب سے ایک گزارش مزید یہ بھی ہے کہ جب وہ مولانا لال حسین اخترؒ کی حیات و خدمات کو منظر عام پر لانے کے لیے کمربہت باندھ ہی چکے ہیں تو انھیں چاہیے کہ وہ تحقیق کی پر خار وادیوں میں آبلہ پائی کے لیے نکلیں۔ بلاشبہ اب بھی وہ لوگ ہزاروں کی تعداد میں موجود ہیں جنہوں نے مولانا لال حسین اخترؒ کی قادیانی شاطروں سے معركہ آرائیاں اپنی آنکھوں سے دیکھیں۔ اُن کی تقریروں کو سنا اور ان کی صحبوتوں سے جی بھر کر فیض پایا۔ کیا ہی اچھا ہو کہ تحفظ ختم نبوت کے محاذ پر دادشجاعت دینے والے ایسے نام و رقامد میں احرار کے تذکرے ایسے ہی لوگوں کی سماعتوں اور یادداشتوں کی مدد سے مرتب کیے جائیں۔ ورنہ آئندہ برسوں میں ان غیر مطبوعہ یادداشتوں کے بھی ضائع ہو جانے کا نقشان لقین ہے۔

علاوہ ازیں جب مولانا لال حسین اخترؒ قادیانیت کے تعاقب کے لیے جزاً فتحی تشریف لے گئے تو اُن کی واپسی پر مولانا محمد علی جالندھریؒ کے حکم پر مولانا محمد سعید الرحمن علویؒ نے مولانا لال حسین اخترؒ کے اس تاریخی سفر کی رواداد مولانا کی زبانی سن کر مرتبہ کی تھی اور مولانا علوی الرحمن کے برادر بزرگ مولانا عزیز الرحمن خورشید مدظلہ کے بقول مولانا سعید الرحمن علویؒ نے وہ مسودہ مجلس تحفظ ختم نبوت کے ذمہ داروں کے سپرد کر دیا تھا، لیکن اُس مسودہ کا اس کتاب میں کچھ سراغ نہیں ملت۔ اس تاریخی رواداد سفر کو منظر عام پر لانا مجلس کے ارباب اختیار کی اؤلئین ذمہ داری ہے اور مولانا لال حسین اخترؒ جیسی بلند پایہ شخصیت پر اُن کی شایان شان مکمل سوانح حیات کی اشاعت کا فرض بھی وقت کا اہم ترین تقاضا ہے۔ جس سے عہدہ برآ ہونا ہر صورت ضروری ہے۔ و ماتوفیقی الابا اللہ۔ (تبصرہ:ڈاکٹر محمد عمر فاروق)

● کتاب: قرارداد مقاصد کا مقدمہ مصنف: سردار شیر عالم خان ایڈ ووکیٹ مترجم: چودھری محمد یوسف ایڈ ووکیٹ
صفحات: ۲۰۶ صفحات قیمت: ۱۵۰ روپے ناشر: الشریعہ اکادمی، ہائی کالونی، کنگی والا، گوجرانوالہ

جب پہلی بار پاکستان کا نورہ لگا تو اس کے ساتھ ہی ایک بحث نے ہندوستان میں جنم لیا۔ جب اس بحث کو باہم عروج ملا تو ہندوستان تقسیم ہو گیا اور اس کے بعد ایک اور بحث کا آغاز ہوا کہ یہ کتنے دن باقی رہے گا؟ اور مشرقی پاکستان کا ساتھ کب تک قائم رہے گا؟ گویا مغربی پاکستان کو "اصل حقیقت" اور علامہ اقبال کا خواب تصور کر لیا گیا اور مشرقی پاکستان کو ایک اضافی صورت سمجھ لیا گیا (اسے غیر ضروری بھی کہا جاسکتا ہے) اور پھر جزل ایوب خان کی بنگالیوں سے نفرت نے کام کر دکھایا۔ ایوب خان کے جانشین جزل محمد تیجی خان نے مشرقی اور مغربی ہاتھ ایک دوسرے سے الگ کر دیئے۔ فوج کی نفرت نے پاکستان توڑ دیا۔ یہی فوج آج بار بار وطن عزیز کو فتح کر رہی ہے اور پاکستانیوں پر غداری کے مقدارے چلا رہی ہے۔ مملکتِ خداد کی جیلیں بے گناہ شہریوں سے بھری ہوئی ہیں۔

پاکستان کے حوالے سے دو قراردادیں بہت اہمیت رکھتی ہیں۔ ایک قرارداد لاہور (۱۹۴۰ء) جسے بعد ازاں

قرارداد پاکستان کہا گیا۔ اس قرارداد سے پاکستان کے نام سے ایک مسلم ریاست کا قیام عمل میں آیا۔ آزادی کے کچھ عرصہ بعد اس ملک پر فوج کا سلطنت ہو گیا اور یہ مسلم ریاست امریکہ کی طفیلی ریاست بن گئی۔ اسلام کے نام پر حکمرانوں نے عوام کو دھوکہ دیا۔ ایک فوجی حکمران اسلام کی بات کرتا ہے تو دوسرا ”روشن خیال“، قوتون سے مدد چاہتا ہے اور پھر یہ ہوا کہ اس ملک میں اسلام آیا اور نہ ہی ”روشن خیالی“ آئی۔

دوسری قرارداد جسے آئین پاکستان میں خاص اہمیت حاصل ہے۔ وہ قرارداد مقاصد ہے۔ زیرِ نظر کتاب اسی حوالے سے ہے۔ ابو عمار زادہ الرشدی اس کتاب کے پیش لفظ میں لکھتے ہیں:

”قرارداد مقاصد“ کی دستوری حیثیت اور بالادستی کے حوالے سے اسلامی جمہوریہ پاکستان کی اعلیٰ عدالتون میں ہونے والے مباحث بھی اسی ذہنی کشمکش کے آئینہ دار ہیں۔ جن کی نقاپ کشائی کی سعادت ملک کے معروف قانون دان سردار شیر عالم ایڈوکیٹ نے حاصل کی ہے اور اپنے پرمغز مقالہ میں انتہائی تدبیر اور مہارت کے ساتھ اس ”ذہنی الجھاؤ“ کے تاریخ پودبکھیر کر رکھ دیتے ہیں۔“

قانون آزادی ہند ۱۹۴۷ء کے تحت پاکستان کی پہلی دستور ساز اسمبلی قائم ہوئی تھی۔ اس قانون کے تحت ۱۳ اگست ۱۹۴۷ء کو (اس پر ابھی بحث ہو رہی ہے کہ آزادی کی تاریخ ۱۲ اگست ہے یا ۱۵ اگست) دو آزاد ریاستیں پاکستان اور بھارت معرض وجود میں آئیں۔ پاکستان کی دستور ساز اسمبلی نے ۱۲ اگست ۱۹۴۷ء کو ایک تاریخی قرارداد منظور کی۔ اس کو قرارداد مقاصد کا نام دیا گیا۔ اسی قرارداد نے پاکستان کو اسلامی جمہوریہ بنایا۔ اور اس میں اس امر کو تسلیم کیا گیا کہ: ”کل کائنات پر اقتدار علی اللہ تعالیٰ ہی کو حاصل ہے۔ اس کا استعمال ایک مقدس امانت کے طور پر اللہ تعالیٰ کے احکامات کے تحت ہو گا۔“ اور ”اسلام کے احکامات مملکت کو چلانے کے لیے رہنمائی اور ہدایت کی حیثیت رکھتے ہیں۔ ان احکامات کو اسی طرح مانا جائے گا، جس طرح کہ قرآن و سنت میں درج ہے۔“

دیباچہ کے آخر میں جسٹس (ر) تنزیل الرحمن لکھتے ہیں:

”امید ہے کہ جب کسی دیگر کیس میں متنازعہ امور کا دوبارہ جائزہ لیا جائے گا تو جناب سردار شیر عالم کے دلائل کو منظر رکھا جائے گا۔“

سردار شیر عالم (مرحوم) نے ”حرفِ آغاز“ میں لکھا کہ:

”میں نے دلائل کے ساتھ یہ ثابت کرنے کی کوشش کی ہے کہ قرارداد مقاصد مملکت پاکستان کے قانونی نظام کی اساسات کا مظہر ہے۔ اس کے ساتھ یہ قرارداد، قوانین اور مملکت کے ذمہ داران کے احکامات و اقدامات کو پر کھنے اور تو نے کے لیے ایک میزان کی حیثیت رکھتی ہے۔“

اس مقدمے کا مطالعہ ہر پڑھنے لکھنے پاکستانی کے لیے ضروری ہے۔ خاص طور پر ایسے پاکستانیوں کے لیے کہ جنہیں آئین اور قانون سے دلچسپی ہے اور یہ بات بھی یاد رکھنے کی ہے کہ ”پاکستانی“، ایک قابلِ رحم قوم ہے۔